

विनोद सिंघानिया अध्यक्ष निर्वाचित

झुंझुनू, 31 दिसम्बर। वस्त्र व्यापार संघ के चुनाव गुरूवार को गाडिया टाउन हॉल में सर्वसम्मती से हुए। जिसमें वस्त्र व्यापार संघ के सदस्यों ने विनोद सिंघानिया को अध्यक्ष के लिए सर्वसम्मती से चुना। नई कार्यकारिणी में उपाध्यक्ष नरोत्तम जालान, रमाकांत बथवाल, सचिव गोविंद ढढारिया, सहसचिव प्रदीप पाटोदिया, योगेश ह सां सरि या, कोषाध्यक्ष संजय नागलिया को शामिल किया गया है। कार्यकारिणी सदस्यगण में मनोहर लाल राणासरिया, पवन गाडिया, सुरेश क लार्वाट या, शिवकुमार जालान, सुभाष क्यामसरिया, उस्मान अली, नारायण जालान, महेश तुलस्यान, संजय राणासरिया, दीपक खेतान, दिलीप हंसासरिया, सलीम डायर, इलियास अली, नरेश ढढारिया, छाचुराम पंसारो, राजेश देडिया, परमेश्वरलाल जालान, अनिल केडिया, अरुण जालान, शशिकान्त पंसारो एवं विरेन्द्र शाह को शामिल किया गया है।



विनोद सिंघानिया



गोविंद ढढारिया



संजय नागलिया

परिवार पुरस्कार 2009 से नन्दलाल पाठक सम्मानित



माई झुंझुनू। कला, संस्कृति व साहित्य की प्रतिनिधि नन्दलाल पाठक को शॉल, रजत श्रीफल, स्मृति चिन्ह एवं 51 हजार रुपये भेंट किये। इस अवसर पर उपरोक्त चित्र में बाये से परिवार के आयोजित एक विशिष्ट समारोह में विश्व विख्यात सारंगी वादक पदम विभूषण पंडित रामनारायण ने हिन्दी के वरिष्ठ कवि नन्दलाल पाठक को हिन्दी काव्य साहित्य में उल्लेखनीय योगदान हेतु परिवार पुरस्कार 2009 प्रदान कर सम्मानित किया। सम्मान स्वरूप उन्होंने

भवानीशंकर मोदी बने सी.ए.

माई झुंझुनू। मारवाड़ी युवा मंच झुंझुनू शाखा के कोषाध्यक्ष निर्मल कुमार मोदी के सुपुत्र भवानीशंकर मोदी ने हाल ही सीए परीक्षा में सफलता प्राप्त कर न केवल परिवार व समाज को बल्कि झुंझुनू को भी गौरवान्वित किया है। भवानीशंकर मोदी झुंझुनू के वरिष्ठ समाज सेवी, आदर्श बाल निकेतन के उपसभापति एवं विभिन्न स्वयं सेवी संस्थाओं से सक्रिय रूप से जुड़े हुए गोलुगुम मोदी के सुपौत्र हैं। भवानीशंकर मोदी ने अपनी कामयाबी का श्रेय अपने मातापिता एवं गुरुजनों के आशीर्वाद को दिया है। भवानीशंकर मोदी की सफलता से मोदी परिवार उत्साहित है। मोदी को सी.ए. बनने पर गणमान्य जन ने हर्ष व्यक्त



कर बधाई दी है। माई झुंझुनू डॉट कॉम परिवार की ओर से बहुत-बहुत बधाई व उज्ज्वल भविष्य की शुभकामनाएं।

सी.ए. बनकर निखिल जालान ने बढ़ाया झुंझुनू का गौरव



माई झुंझुनू। झुंझुनू निवासी सूरत प्रवासी निखिल जालान सुपुत्र प्रदीप जालान ने हाल ही सीए परीक्षा में पूरे भारत में चौथा स्थान प्राप्त कर न केवल परिवार व समाज का बल्कि झुंझुनू को भी गौरवान्वित किया है। निखिल झुंझुनू के वरिष्ठ समाज सेवी स्व. मंगतुराम जी जालान के सुपौत्र हैं। उन्होंने अपनी कामयाबी का श्रेय अपने मातापिता एवं गुरुजनों के आशीर्वाद को दिया है। निखिल शुरू से ही प्रतिभावान छात्र हैं नियमित 4-5 घंटे पढ़ाई करके सीए परीक्षा पी-1 तथा पी-2 में भी रैंक प्राप्त कर चुके हैं। वर्तमान में गुजरात जिले में प्रथम रैंक से सीए बनने वाले निखिल की सफलता से जालान परिवार उत्साहित है। माई झुंझुनू डॉट कॉम परिवार की ओर से बहुत-बहुत बधाई व उज्ज्वल भविष्य की शुभकामनाएं।

मंगलम सिक्क्यूरिटी की ओर से निवेशक सम्मेलन



फोटो : रामनिवास सोनी

माई झुंझुनू, 23 जन। जी.बी. मोदी विद्या मंदिर स्कूल प्रांगण में शनिवार को मंगलम सिक्क्यूरिटी की ओर से निवेशक सम्मेलन का आयोजन किया गया। कार्यक्रम की अध्यक्षता सिंघानिया यूनिवर्सिटी के वी.सी. डॉ. योगेश शर्मा ने की। शर्मा ने अपने अध्यक्षीय भाषण में कहा कि शेयर बाजार की राजनीतिक, प्राकृतिक अथवा विश्व बाजार में होने वाले परिवर्तन को ध्यान में रखते हुए दीर्घ अवधि के लिए निवेश करना चाहिए। इस सेमीनार के मुख्य वक्ता के रूप में मुम्बई से आये सीएनबीसी चैनल के शेयर विशेषज्ञ चार्टर्ड एकाउन्टेन्ट एस.पी. तुलस्यान ने शेयर बाजार में इन दिनों ज्यादा परिवर्तन में चल रहे कामोडिटी व डेरिवेटिव कारोबार को सट्टा बताते हुए उसे दूर रहने को कहा। निवेशक कम्पनी के अच्छे प्रबंधन व उसकी वित्तीय परिणामों पर अध्ययन करते हुए कम से कम 6 से 12 महिनें से अधिक की अवधि के लिए निवेश करना चाहिए न कि कम समय के लिए तथा तुलस्यान ने बताया कि निवेश के बाद निवेशकों को तुरन्त लाभ की आशा नहीं करनी चाहिए। उन्होंने चीनी उद्योग व अच्छी इन्फ्रास्ट्रक्चर कम्पनी में निवेश करने को कहा। इस अवसर पर मंगल

सिक्क्यूरिटीज के निदेशक नितिन अग्रवाल ने आगन्तुकों का धन्यवाद ज्ञापित किया। सेमीनार में सुमित क्यामसरिया, नवल खण्डेलिया, महेश मोदी, बुजगोपाल पुरोहित, डॉ. नीरू खोचा, अमित गाडिया, महेंद्र रिंगिसिया आदि ने भाग लिया।

कैरूं में रूंगटा परिवार द्वारा श्रीमदभागवत कथा

माई झुंझुनू, 22 जन। जिले के कैरूं ग्राम में रामजसराय कालुराम रूंगटा परिवार की ओर से 22 से 28 जनवरी तक श्रीमदभागवत सप्ताह ज्ञान यज्ञ का आयोजन किया गया जिसमें श्री जी बाबा महाराज मथुरावालों ने व्यास पीठ से सातों दिवस पर अपनी ओजस्वी वाणीसे कथा कही। कथा का समापन हवन यज्ञ एवं प्रसाद के साथ हुआ। इस अवसर पर रूंगटा परिवार के के शरदेव, हीरालाल, घनश्यामदास, रामनिवास, अटल बिहारी, राजेश कुमार, श्याम सुंदर, सत्यनारायण, सुभाषचन्द्र एवं विनोद रूंगटा सहित अन्यजन उपस्थित थे।

बजट २६ फर. को हो सकता है पेश

वित्त वर्ष २०१०-११ का केंद्रीय बजट पारंपरिक तारीख से दो दिन पहले २६ फरवरी को पेश हो सकता है। वित्त मंत्री प्रणव मुखर्जी ने अपने आवास पर दोपहर के भोजन के आयोजन के मौके पर संवाददाताओं को इस बारे में संकेत दिया।

जिला एवं सेशन न्यायाधीश पीसी जैन ने एडीजे कोर्ट का शुभारम्भ किया



माई झुंझुनू। चिड़वा में एडीजे कैम्प कोर्ट का शुभारम्भ उपखण्ड कार्यालय परिसर में जिला एवं सेशन न्यायाधीश पीसी जैन ने किया। इसके बाद पण्डित हीरालाल पुजारी के आचार्यत्व में पूजा-अर्चना की गई। इसके बाद हुए समारोह में न्यायाधीश जैन ने कहा कि इस कोर्ट की शुरूआत से क्षेत्र के लोगों की परेशानी कम होगी, क्योंकि अपर न्यायालय के मामले चिड़वा में ही निपटा दिए जाएंगे।

अभिभाषक संघ चिड़वा के अध्यक्ष जयसिंह कुल्हार की अध्यक्षता में हुए समारोह के विशिष्ट अतिथि अपर सेशन न्यायाधीश सुरेशचन्द्र शर्मा, महाधिवक्ता जीआर पूनिया, उपखण्ड अधिकारी नारायण सिंह शेषमा, तहसीलदार इन्द्राज सिंह, मुंसिफ मजिस्ट्रेट अविनाश चौधरी व एडवोकेट शेरसिंह कुल्हार थे। अभिभाषक संघ चिड़वा व पिलानी की ओर से वकीलों ने अतिथियों का माल्यार्पण कर स्वागत किया।

सड़क सुरक्षा सप्ताह में जनजागृति रैली निकाली

माई झुंझुनू, 4 जन। 21 वें सड़क सुरक्षा सप्ताह पर सोमवार को जनजागृति रैली निकाली गयी। गांधी चौक में जिला परिवहन अधिकारी मनोज कुमार व डीएसपी अर्जुनसिंह ने रैली को हरी झंडी दिखाई। हाथ में बैनर और पट्टियां थामे स्कूली बच्चे गायत्री मंत्र, मल्टी परपज

स्कूल, शार्दूल मार्केट, रोडवेज स्टेण्ड, स्टेशन रोड होते हुए नेहरू पार्क पहुंचे। वहां नवजीवन योजना समिति की ओर से नुकड़ नाटक का मंचन किया गया। जोधपुर से आए कलाकारों ने नृत्य व लोकगीतों के माध्यम से यातायात नियमों और स्वास्थ्य संबंधी संदेश दिए। डिप्टी सीएमएचओ डा. पीएस दूल्ड ने बच्चों को स्वाइन फ्लू के लक्षण, उपचार और बरती जाने वाले सावधानियों की जानकारी दी। समारोह में यातायात इंजार्ज विक्रम सिंह, सीओ स्काउट मान महेन्द्रसिंह भाटी, पर्यावरण समिति के अध्यक्ष राजेश अग्रवाल, परिवहन विभाग के इंस्पेक्टर मनजीत सिंह व राजीव त्यागी सहित अन्यजन उपस्थित थे।

मोरवाल परिवार ने करवाया सवामणी प्रसाद का आयोजन

माई झुंझुनू, 16 जन। पीरूसिंह सकिल स्टेशन रोड स्थित जगन्नाथपुरी में मोरवाल परिवार द्वारा श्री बालाजी महाराज की असीम अनुकम्पा से सुंदर काण्ड पाठ शनिवार सांयकाल चार बजे से छ बजे तक तथा बाद में सवामणी प्रसाद का आयोजन किया गया।

झुंझुनू शहर के बड़ी संख्या में उपस्थित गणमान्यजन एवं विभिन्न संस्थाओं के पदाधिकारी एवं सदस्यगण उक्त कार्यक्रम में सम्मिलित हुए। मोरवाल परिवार के द्वारकाप्रसाद, फतेहचन्द, मोतीलाल, विनोद मोरवाल, राजू मोरवाल, बसन्त मोरवाल एवं महेंद्र मोरवाल ने सभी आगन्तुकों का आतिथ्य स्वागत किया।

डाक पंजीयन संख्या
झुंझुनू/027/05-10 Valid up to 31-12-10
License to post without Prepayment of postage
No. TECH.(W.R.)/47-4/05-06/07 valid till 31-12-10
Posted At H.P.O JJJN On 1st & 2nd Date Of Every Month

आईजी लाठर झुंझुनू आये

माई झुंझुनू। पंचायत चुनावों को शांतिपूर्ण रूप से सम्पन्न करवाने तथा इसकी आवश्यक जानकारी कर दिशा निर्देश देने हेतु पुलिस महानिरीक्षक जयपुर रैंज द्वितीय एम एल लाठर झुंझुनू आये। उन्होंने झुंझुनू जिला पुलिस अधीक्षक अजयपाल लाम्बा, एएसपी बिहारीलाल वर्मा व उपधीक्षक अर्जुनसिंह सहित अन्य थानाधिकारियों के साथ हरियाणा से समीपवर्ती क्षेत्रों का दौरा भी किया। उन्होंने चुनावों में चाक चौबन्द व्यवस्था हेतु आवश्यक एहतियात बरतने के दिशा निर्देश भी दिये। सीमा पार से आने वाले व्यक्तियों, गाडियो तथा अन्य संदिग्ध वस्तुओं पर निगरानी रखने को कहा। आईजी लाठर ने बुहाना,सूरजगढ व झुंझुनू थाना क्षेत्रों का दौरा भी किया।

अखिल रूंगटा ने सीए बनकर बढ़ाया झुंझुनू का गौरव

माई झुंझुनू। मंडेला निवासी नासिक प्रवासी ललीत रूंगटा के सुपुत्र अखिल रूंगटा ने हाल ही में घोषित सीए परीक्षा परिणामों में 547 अंक प्राप्त कर पूरे भारत वर्ष में तीसरे स्थान पर रहकर अभूतपूर्व सफलता के साथ चार्टर्ड एकाउन्टेन्ट बनकर न केवल परिवार व समाज का अपितु झुंझुनू जिले का भी मान बढ़ाया है।



अध्यक्ष जयदीप शाह ने दूरध्वनी से बधाई एवं आशीर्वाद दिया।

अखिल बचपन से पढाई में अक्वल रहते आये हैं। प्रथम प्रयास में ही सीए परीक्षा में मैरिट में अभूतपूर्व आयाम स्थापित किया है। अखिल ने बीकॉम परीक्षा प्रथम श्रेणी से डिस्टीन्क्शन मार्क प्राप्त कर तथा 12वीं बोर्ड परीक्षा में सफलता पूर्वक 84 प्रतिशत अंकों से पास की थी। अखिल ने नासिक में इस प्रकार की सफलता का पिछले 50 वर्षों का रिकार्ड तोड़ है तथा 21 वर्षीय अखिल ने अपनी सफलता का श्रेय बड़े बुजुर्गों के आशीर्वाद को दिया है। अखिल के बड़े भ्राता निखिल भी सी.ए.है जिससक भी घर पर अखिल को पढाई मे बड़े भ्राता निखिल का पुरा पुरा सहयोग मार्गदर्शन हर चक मिला। सेन्ट फ्रांसिस स्कूल नासिक से प्रारम्भिक अध्ययन करने वाले अखिल को पूरे भारत वर्ष में तीसरे स्थान पर रहकर सफलता हेतु आई सी आई बोर्ड आफ स्टडीज के

अखिल का महाराष्ट्र नवनिर्माण सेना द्वारा नासिक मे सम्मान किया गया इस अवसर पर उपस्थित थे सन्तोष कोतवाल, ईसाक हनीफ शेख, जयन्त भुवा, ललीत रूंगटा एवं निखिल रूंगटा, अखिल को माल्यार्पण, शाल, श्रीफल एवं प्रतीक चिन्ह प्रदान किया गया। माई झुंझुनू डॉट कॉम परिवार की ओर से बहुत-बहुत बधाई व उज्ज्वल भविष्य की शुभकामनाएं। अखिल की सफलता पर मंडेला झुंझुनू सहित अन्य स्थानों पर रह रहे नाते रिश्तेदारों व गणमान्यजन हेतु आई सी आई बोर्ड आफ स्टडीज के

सहयोगी एवं विज्ञापनदाताओं का विवरण वेबसाईट पर

माई झुंझुनू। माई झुंझुनू डॉट कॉम समाचार जो कि नवम्बर 2005 से शुरू किया गया था के अब तक के सहयोगी एवं विज्ञापनदाताओं का विवरण वैसे तो हरमाह के समाचार पत्र में तथा समाचार पत्र इन्टरनेट पर उपलब्ध है तथापी उन्हें सुगमता से देखने हेतु अलग से एक वेबपेज अपडेट किया गया है जिसे क्रमवार कभी भी कहीं भी देखा जा सकता है-
www.myjhunjhunu.com/advertiser

मासिक समाचार पत्र
माई झुंझुनू डॉट कॉम
www.myjhunjhunu.com/newspaper
2200 से अधिक प्रसारित, 100 से अधिक समाचार एवं पृष्ठ संख्या 12
प्रधान सम्पादक
देवकीनन्दन तुलस्यान
मो. 94140 80128
dntulsian@myjhunjhunu.com
dntulsian@sify.com
संरक्षक
श्रवणकुमार केजड़ीवाल एडवोकेट
निवर्तमान प्रान्तपाल लायन्स क्लब इन्टर प्रान्त 323 ई-1
मो. 94140 81587
skkejriwal@myjhunjhunu.com
मुख्य सलाहकार
परमेश्वर हलवाई
मो. 93142 10777
plhalwai@yahoo.com
संस्थापक
केशरदेव तुलस्यान
मो. 93141 45460

विशेष सूचना :प्रस्तुत समाचारों से सम्पादक का सहमत होना जरूरी नहीं है (न्याय क्षेत्र झुंझुनू)

स्वात्वाधिकारी सम्पादक प्रकाशक, मुद्रक देवकीनन्दन तुलस्यान C/o घनश्याम दास हनुमानबक्स, छावनी बाजार, झुंझुनू के लिए भारद्वाज ऑफसेट प्रिण्टर्स के लिए जयपुर प्रिन्टिंग सेंटर, जयपुर द्वारा मुद्रित एवं देवकीनन्दन तुलस्यान C/o घनश्यामदास हनुमान बक्स, छावनी बाजार, झुंझुनू मो. 94140 80128 से प्रकाशित